

ABSTRACT (Barakat -e- Nabvi)

Our Holy prophet (PBUH) was sent by Allah Almighty as a great blessing for mankind (Alanbia21/107). As his teachings were blessing, is an accepted matter of fact, similarly He Himself i.e. His person also proved his blessing for human beings.

In this article, first of all the meanings of barakat are discussed in the light of dictionaries, holy quran and sunnah than bessings of things pertaining to our Holy Prophet have been discussed. For instance, what were the blessing of his spittle and viscose? Who his blissful hair were a means of benediction? How his blessful nails were source of blessing? How did the blessings appear from his sacred hands? How did the companions of the Holy Prophet (PBUH) kiss his feet because of there benedictions? How did the people gather and use the sacred sweat of the Holy Prophet (PBUH) as a sign of blessing? How did his used clothes, being touched with his holy body cause holiness and blessing? How did his slaves keep his blessing as a token of blessing even the weapons used by the Holy Prophet (PBUHP) was considered as an acquisition of benediction? Such all things connected to the Holy Prophet (PBUH) are agrred and proved in the whole muslim history in the shape of muslim Sofias who live their lives according to Seerat.Rasool(PBUH).

بِسْمِ اللَّهِ الرَّحْمَنِ الرَّحِيمِ ط

برکات نبوی ﷺ

☆ ذاکر منیر احمد

☆ ذاکر ابراہیم الدین

حمد و شاء او رجیل و تمجید رب العالمین کی ذات بارکات کے لائق ہے۔ جس نے دسیع و عریض کائنات بنائی اور اس میں لا تعداد مخلوقات پیدا فرمائی۔ پھر ہر جن میں الگ الگ خوبیاں اور صلاحیتیں رکھیں اور اپنی پوری کائنات میں انسان کو نمایاں ترین مخلوق ہونے کا شرف عطا فرمایا ”وَلَقَدْ حَكَمْنَا بِنِي آدَمَ (بنی اسرائیل، ۱۰/۱)“ اور پھر انسانوں میں سے جماعت انبیاء کو فضیلت و برتری عطا فرمائی۔ اس مقصوم اور پاکباز گروہ میں سید ولاد آدم مدرس رسول اللہ کو ایسی شان و کمالات سے نوازا جس کی مثال کوئی اور نہیں ہے ﴿تُلَكَ الرَّسُولُ فَضَلَّنَا بَعْضَهُمْ عَلَى بَعْضٍ﴾ (البقرہ، ۲۵۳/۲) ”انا سید ولد آدم ولا فخر آدم ومن سواه تحت لوائی ولا فخر“۔ (۱)

اللہ تعالیٰ نے آپ کے کردار اور گفتار و فقار میں ایسی مخفی طبیعی کشش رکھی و انکے لعلی خُلُقٍ عظیم (اقلم، ۲۸/۲) جس کی بدولت دور و نزدیک سے لوگ سکھنے چلے آئے۔ صرف یہی نہیں بلکہ اللہ تعالیٰ نے اپنی خاص شخصت و محبت کو آپ ﷺ کی شکل میں لوگوں کے سامنے اس طرح آشکار فرمایا کہ آپ کے جسم اطہراً و روحہ تمام چیزیں جنہیں آپ کے وست مبارک نے جھوواں میں بھی حیران کن برکات دوں اند پیدا فرمادے گے۔ آنے والے صفات میں انہیں فیوض و برکات کا تذکرہ کیا جائے گا۔

برکت کا لغوی و اصطلاحی معنی و مفہوم:

لفظ برکت عربی زبان میں تاء مر بوطیعی بسر کہہ اور دروزبان میں بی تاء لیعنی (برکت) کے رسم الخط میں لکھا جاتا ہے۔ برکت کا اعراب تین طرح آتا ہے مثلاً برکۃ، بُرکۃ، اور برکۃ اعراب کے اختلاف کی وجہ سے معانی میں بھی فرق ہے۔ صاحب مفردات القرآن امام راغب اصفہانی (۲۲۵ھ) اس لفظ کے دو معنی بیان کرتے ہوئے کہتے ہیں کہ پانی کے کھڑے ہونے کی جگہ برکۃ (بکسر الباء) اور کسی شئی میں اللہ تعالیٰ کی طرف سے خیر کو برکۃ (بصوب الباء) کہتے ہیں ”سمی محبس الماء برکۃ، والبرکۃ ثبوت الخبر الالھی فی الشیء“ (۲)۔

اصطلاحی مفہوم:

مولانا سواتی صاحب برکت کے ضمن میں لکھتے ہیں کہ برکت کا لفظی معنی زیادتی اور نشوونما ہوتا ہے مگر مطلق زیادتی نہیں بلکہ ایسی زیادتی جس میں قدس کا مفہوم پایا جائے جیسے حسم، عمر، علم وغیرہ میں زیادتی۔ جو کہ اللہ تعالیٰ کی طرف سے خاص قسم کی زیادتی ہوتی ہے اور اسی کو برکت کا نام دیا گیا ہے (۳)۔

قرآن مجید میں لفظ برکت:

قرآن کریم میں لفظ برکت ۳۲ آیات میں آیا ہے اور قریب قریب تمام آیات میں اسی اصطلاحی مفہوم میں ہی استعمال ہوا ہے۔ چند مquamات ملاحظہ ہوں

- ۱۔ ﴿إِنَّ أَوَّلَ بَيْتٍ وُضَعَ لِلنَّاسِ لَلَّذِي بِكَثْرَةِ مُبَارَكَةٍ كَوَهُدَى لِّلْعَالَمِينَ﴾ (آل عمران: ۹۶:۳) (بے شک سب سے پہلے جو گھر لوگوں کے (عبادت کرنے) کے لیے بنایا گیا وہی ہے جو کہ میں ہے وہ برکت والا اور سارے جہاں کو ہدایت کرنے والا ہے)۔
- ۲۔ ﴿وَأَوْرَثْنَا الْقَوْمَ الَّذِينَ كَانُوا يَسْتَضْعَفُونَ مَشَارِقَ الْأَرْضِ وَمَفَارِهَا الَّتِي بَارَكْنَا فِيهَا﴾ (الاعراف: ۷: ۱۳۷) (اور ہم نے ان لوگوں کو جو کمزور گئے جاتے تھے اس ملک کے مشرق اور مغرب کا مالک بنایا جس میں ہم نے برکت دی تھی)۔
- ۳۔ ﴿فَقِيلَ يَا نُوحُ اهْبِطْ بِسَلَامٍ مِّنَّا وَبَرَّ كَاتِ عَلَيْكَ وَعَلَى أُمِّ إِمَّ مِمَّنْ مَعَكَ.....﴾ (Hud: ۱۱: ۲۸) (اے نوح! ہماری طرف سے سلامتی کے ساتھ اتر اور تجھ پر اور تیرے ساتھ والوں سے جو گروہ پیدا ہوں گے ان پر برکتوں کے ساتھ)۔
- ۴۔ ﴿وَقُلْ رَبِّ أَنْزَلْتِي مُنْزَلًا مُبَارَكًا وَأَنْتَ خَيْرُ الْمُنْزَلِينَ﴾ (المونون: ۲۹: ۲۳) (اور کہہ دیجئے میرے رب اُنمار مجھے (اس کشی) سے برکت کا اُنمارنا اور تو بہتر اُنمار نے والا ہے)۔
- ۵۔ ﴿فَإِذَا دَخَلْتُمْ بَيْوَاتًا فَسَلِّمُوا عَلَى أَنفُسِكُمْ تَحْيَيَّةً مِّنْ عِنْدِ اللَّهِ مُبَارَكَةً طَيِّبَةً﴾ (النور: ۲۳: ۶۱) (پس جب تم گھروں میں داخل ہو تو اپنے لوگوں کو سلام کرو (یہ عا) تخفہ ہے اللہ کی طرف سے برکت والا اور پاکیزہ)
- ۶۔ ﴿فَلَمَّا جَاءَهَا نُوحٌ دَعَى أَنْبُرِكَ مَنْ فِي النَّارِ وَمَنْ حَوْلَهَا﴾ (انمل: ۸: ۲۷) (جب اس آگ کے پاس (موئل) پہنچے تو ان کو آواز آئی مبارک ہے وہ جو آگ میں ہے اور جو اس کے ارد گرد ہے)

- ۷۔ «إِنَّا أَنْزَلْنَاهُ فِي لَيْلَةٍ مُّبَارَّكَةٍ إِنَّا كُنَّا مُنْذِرِينَ» (الدخان: ۳۲: ۳۳) (هم نے اس کو برکت والی رات میں اُنٹارا تحقیق ہم ہی ورانے والے ہیں)۔
- ۸۔ «تَبَارَكَ الَّذِي بَيَّدَهُ الْمُلْكُ وَهُوَ عَلَىٰ كُلِّ شَيْءٍ قَدِيرٌ» (الملک: ۱: ۶۷) (برکت والی ہے وہ ذات جس کے ہاتھ میں بادشاہت ہے اور وہ ہر چیز پر قدرت رکھنے والی ہے)۔
اب ہم رسول اللہ کی ذات میں برکت کے پھوٹے چشموں کے مناظر کا نقشہ دیکھتے ہیں۔ جس برکت کے لیے امت کا ہر مردوں، چھوٹا اور بڑا ہر وقت دعا گو ہے۔ اللہ ہم بارک علی محدث صلی اللہ علیہ وسلم و علی آل محمد ۔

دعا کی برکات

حضرت انس بن مالک ﷺ سے روایت ہے کہ ایک مرتبہ نبی اکرم کے زمانہ میں قحط پڑا آپ خطبہ دے رہے تھے کہ ایک دیہاتی نے کہا یا رسول اللہ جانور ہلاک ہو گئے اور اہل و عیال و انوں کو ترس گئے۔ آپ ہمارے لیے اللہ سے ذعافرمائیں۔ آپ نے دونوں ہاتھاٹھائے اس وقت بادل کا ایک ٹکڑا بھی آسمان پر نظر نہیں آرہا تھا۔ اس کے بعد راوی کے الفاظ یہ ہیں:

”وَالَّذِي نَفْسِي بِيَدِهِ مَا وَضَعَهَا حَتَّىٰ ثَارَ السَّحَابَةُ امْثَالُ الْجَبَالِ ثُمَّ لَمْ يَنْزَلْ عَنْ مِنْبَرِهِ حَتَّىٰ رَأَيْتَ الْمَطْرِيَتْ حَادِرًا عَلَىٰ لِحَيَةٍ صَلِيَ اللَّهُ عَلَيْهِ وَسَلَّمَ“ (۲)

(اس ذات کی قسم جس کے ہاتھ میں میری جان ہے ابھی آپ نے ہاتھوں کو نیچے بھی نہیں کیا تھا کہ پہاڑوں کی طرح بادل کی گھٹا آمد آئی اور آپ ابھی منبر سے اترے بھی نہیں تھے کہ میں نے دیکھا بارش کا پانی آپ کی ریش مبارک سے پکپک رہا ہے)۔

رسول اکرم نے حضرت انس ﷺ کے لیے مال و اولاد میں برکت کی دعا فرمائی تھی۔ روایت کے الفاظ یہ ہیں: ”حضرت انس ﷺ کا بیان ہے کہ ایک مرتبہ میری والدہ محترمہ مجھے نبی اکرم کے پاس لے کر آئیں اور مجھ پر نصف چادر وی ہوئی تھی اور فرمانے لگیں یہ چھوٹا پچھیرا ایسا ہے میں اس کو آپ کی خدمت کے لیے لائی ہوں۔ اللہ سے اس کے لیے دعا فرمادیجئے تو آپ نے فرمایا: ”اللَّهُمَّ اكْثِرْ مَالَهُ وَوَلَدَهُ“ (۵)

(اے اللہ! اس کے مال و اولاد میں زیادتی فرمा)

حضرت انس فرماتے ہیں:

”فَوَاللَّهِ إِنْ مَالِي لِكَثِيرٍ وَإِنْ وَلَدِي وَوْلَدٌ وَلَدِي لِيَعْدُ دُونَ عَلَىٰ نَحْوِ الْمَائِةِ الْيَوْمِ“ (۶)

(پس اللہ کی قسم بے شک میرا مال کثیر ہے میری اولاد اور میری اولاد کی اولاد کی تعداد سو تک ہے)۔

اس سلسلے میں جامع ترمذی کی ایک اور روایت اس طرح ہے:

برکات بھوی

ابو خلده فرماتے ہیں میں نے ابوالعالیہ سے کہا کہ کیا اُس نے اللہ کے نبی سے ناہیے تو فرمانے لگے کہ حضرت اُس نے اللہ کے نبی کی دس سال تک خدمت کی اللہ کے نبی نے ان کے لیے دعا کی (اُس کی برکت) سے ان کا ایک باغ تھا جو کہ سال میں دو مرتبہ چل دیتا تھا۔ اور اس باغ میں ایک ریحان نامی درخت تھا جس سے کستوری کی خوشبو آتی تھی۔

”کان له بستان يحمل في السنة الفاكهة مرتين و كان فيها ريحان يجد منه ريح المسك“^(۵)

حضرت ام سلیم^{رض} اور ابو طلحہ^{رض} نے اپنے بچے کی وفات پر جو بے مثال صبر کا مظاہرہ کیا وہ پوری تاریخ اسلامی میں انمول واقعہ ہے۔ رسول اکرم کے علم میں جب یہ بات آئی تو آپ نے ان الفاظ میں دعا فرمائی:

”لعل الله ان يبارك لكم في ليتكما“^(۸)

(شاید کہ اللہ تعالیٰ تمہارے لیے تمہاری رات میں برکت فرمادے)۔

جب برکت کا لفظ برکت والی زبان اقدس سے نکلا تو اس کا نتیجہ ابوسفیان^{رض} فرماتے ہیں:

”فقال رجال من الانصار! فرأيت لها تسعة اولاد كلهم قد فرأوا القرآن“^(۹)

(ایک انصاری آدمی کہتے ہیں، میں نے حضرت ابو طلحہ کے نوبیٹ دیکھے جو کہ سب کے سب قاری قرآن تھے) اس طرح کی بے شمار روایات ہیں بتاتی ہیں کہ حضور اکرم کی زبان اقدس سے نکلے ہوئے الفاظ کس طرح با برکت ثابت ہوئے اور صحابہ کرام کو اس سے کیا کیا فیض حاصل ہوا۔

لعاد وہن کی برکات:

آپ کا لعاد وہن اور اس کی برکات کا ذکر مستند احادیث میں آتا ہے ”حضرت براء بن عازب فرماتے ہیں کہ صلح حدیبیہ کے موقع پر صحابہ کرام کی تعداد چودہ سو یا اس سے بھی زیادہ تھی۔ جب یہ لشکر ایک کنویں پر رکا تو لشکر نے اس کا سارا پانی کھینچ لیا۔ نبی ﷺ کو خبر دی گئی آپ کنویں پر تشریف لائے اور اس کی منڈھیر پر بیٹھ گئے۔ آپ کے حکم پر اسی کنویں کا پانی ایک ڈول میں لا یا گیا۔ حدیث کے الفاظ یہ ہیں: ”قال ائتو نی بدلو من مائہا فأتی به فبصق فدعاع ثم قال دعوها ساعۃ“ (پس جب پانی لا یا گیا تو آپ نے اس میں لعاد وہن ڈالا اور دعا کی پھر فرمایا کہ کنویں کو تھوڑی دری کے لیے یوں ہی رہنے دو)۔

”فأرووا أنفسهم ور كا بهم حتى ارتحلوا“^(۱۰)

(اس کے بعد سارا لشکر خود بھی سیراب ہوتا رہا اور اپنی سواریوں کو بھی خوب پلاتا رہا یہاں تک کہ انہوں نے ہاں سے کوچ کیا)۔

اسی طرح برکت کا ایک اور واقعہ حضرت جابر بن عبد اللہ سے کچھ اس طرح مردی ہے

حضرت جابر بن عبد اللہ بیان کرتے ہیں کہ غزوہ احزاب کے موقع پر جب خندق کھودی جا رہی تھی تو میں نے رسول اللہ سے

محسوس کیا کہ آپ انہائی بھوک میں بنتا ہیں۔ میں فوراً اپنی بیوی کے پاس آیا اور پوچھا کہ کیا تمہارے پاس کھانے کے لیے کوئی چیز ہے۔ میرا خیال ہے آپ انہائی بھوک میں بنتا ہیں امیری بیوی ایک تھیلا لائی جس میں ایک صاع بوقتے گھر میں ہمارا ایک بکری کا چہ بھی بندھا ہوا تھا میں نے بکری کے پینچے کو ذبح کیا اور میری بیوی نے پچلی ہی جو پیسے میں نے گوشت کی بوٹیاں کیں اور نبی اکرم کی خدمت میں حاضر ہوا! میری بیوی نے پہلے ہی تسلیہ کر دی تھی کہ حضور اکرم اور صحابہ کے سامنے مجھے شرمندہ نہ کرنا! میں نے آپ کے کان میں یہ عرض کیا کہ یا رسول اللہ ہم نے ایک چھوٹا سا بکری کا پینچہ ذبح کیا ہے اور ایک صاع بوقتے گھر ہمارے پاس تھے انہیں میں لپا ہے اس لیے آپ ایک وصحابہ کو ساتھ لے کر تشریف لے چلیں۔ حضور اکرم نے بلند آواز سے فرمایا۔ خندق والو! یا اہل خندق ان جابرؑ قد صنع سوراً فحی هلا بکم، ”(اے اہل خندق! جابرؑ نے تمہارے لیے کھانا تیار کرو ایسا ہے پس اب سارا کام چھوڑ دو اور جلدی چلے چلو) اس کے بعد رسول اکرم نے فرمایا: ”جب تک میں نہ آ جاؤں ہندیا چولے پر سے نہ آتا رنا اور نہ آئے کی روٹی پکانا شروع کرنا۔“ میں اپنے گھر آیا اور حضور اکرم بھی صحابہ کو ساتھ لے کر روانہ ہو گئے۔ میں اپنی بیوی کے پاس آیا تو وہ مجھ سے ابھا کہنے لگی میں نے کہا کہ تم نے جو کچھ مجھ سے کہا تھا میں نے حضور اکرم کے سامنے عرض کر دیا تھا۔ آخیر میری بیوی نے گوندھا ہوا آٹا نکالا اور حضور اکرم نے اس میں لعاب دہن کی آمیزش کر دی اور برکت کی دعا کی۔ ہندیا میں بھی لعاب کی آمیزش کی اور برکت کی دعا کی۔ اس کے بعد آپ نے فرمایا: ”اب روٹی پکانے والی کو بلا ذمہ میرے سامنے روٹی پکائے اور گوشت ہندیا سے نکالے! لیکن ہندیا چولے سے نہ اٹا رے۔“ صحابہ کرام کی تعداد ہزار کے قریب تھی۔ حضرت جابرؓؑ کے الفاظ یہ ہیں:

”فَأَقْسِمَ بِاللَّهِ لَقَدْ أَكْلُوا حَتَّىٰ تُرْكُوهُ وَانْحَرْفُوا وَانْبَرْمَتَا لِتَغْطَطٍ كَمَا هُنَّ وَانْعَجَبَنَا لِيَخْبِرُ

كما هو“ (۱۱)

(یہ میں اللہ کی قسم اٹھا کر کہتا ہوں کہ اتنے ہی کھانے کو سب نے (شکم سیر ہو کر) کھایا اور کھانا فتح بھی گیا اور جب سب لوگ واپس چلے گئے تو ہماری ہندیا اسی طرح اہل رہی تھی، جس طرح شروع میں تھی، اور آئئے کی روٹیاں برا برپا کی جائی تھیں)۔

اسی طرح غزوہ نیخبر کے موقع پر فتح کے لیے مشکلات پیش آ رہی تھیں تو آپ نے فرمایا:

”لَا عَطِينَ هَذِهِ الرِّايَةَ غَدَارًا مُّنَلَّا يَفْتَحُ اللَّهُ عَلَىٰ يَدِيهِ يَحْبُّ اللَّهَ وَرَسُولَهُ وَيَحْبُّهُ اللَّهُ وَرَسُولُهُ“

(کل میں جھنڈا ایک ایسے شخص کو دوں گا جس کے ہاتھوں پر اللہ تعالیٰ فتح عطا فرمائے گا اور جو اللہ اور اس کے رسول سے محبت رکھتا ہے اور اللہ اور اس کے رسول بھی اسے عزیز رکھتے ہیں)۔

راوی (حضرت سہل بن سعدؓ) بیان کرتے ہیں کہ وہ رات سب کی اس فکر میں گزر گئی کہ دیکھیں حضور علم کے عطا فرماتے ہیں۔ صبح ہوئی تو سب خدمت نبوی میں حاضر ہوئے اور اس امید کے ساتھ کہ جھنڈا نہیں کو ملے گا۔ لیکن حضور نے دریافت فرمایا کہ

(۱۲)

علی ﷺ بن ابی طالب کہاں ہے؟ عرض کیا گیا یا رسول اللہ وہ تو آنکھوں کی تکلیف میں بٹلا ہیں! آنحضرت نے فرمایا کہ انہیں بلا لاد جب وہ لائے گے تو:

”فَبِصَقِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي عَيْنِيهِ وَدَعَاهُ فَبِرَا حَتَّىٰ كَانَ لَمْ يَكُنْ بِهِ وَجْعٌ“ (۱۲)

(آپ نے ان کی آنکھوں پر تھوک لگایا اور ان کے لیے دعا کی اس دعا کی برکت سے ان کی آنکھیں اتنی اچھی ہو گئیں جیسے پہلے کوئی بیماری ہی نہ تھی)۔

ہجرت مدینہ کے وقت رسول اللہ جب غار ثور پہنچنے تو حضرت ابو بکر صدیق رض نے پہلے اندر جا کر صفائی کی اور کچھ سوراخ تھے جو کچھ تو انہوں نے اپنا تہہ بند پھاڑ کر بند کیے اور جو دونوں گئے حضرت ابو بکر رض نے ان دونوں پر اپنے پاؤں رکھ دیے پھر آپ اندر تشریف لے گئے اور حضرت ابو بکر صدیق رض کے آغوش میں سر رکھ کر سو گئے ادھر حضرت ابو بکر رض کے پاؤں میں کسی چیز نے ڈس لیا۔ لیکن اس ڈر سے ہے نہیں کہ رسول اللہ جاگ نہ جائیں۔ شدت تکلیف سے آپ کے آنسو رسول اللہ کے چہرے پر ٹک گئے (اور آپ کی آنکھ کھل گئی)۔ آپ نے پوچھا ابو بکر رض تسمیہ کیا ہوا ہے؟ عرض کی میرے ماں باپ آپ پر قربان! مجھے کسی چیز نے ڈس لیا ہے۔ رسول اللہ نے اس پر لعاب دہن لگایا اور تکلیف جاتی رہی (۱۳)۔

موئے مبارک کی برکات:

اللہ تعالیٰ نے آپ ﷺ کو بے حساب حسن و مجال عطا فرمایا اور آپ ﷺ کے جسم مبارک اور جسم سے چھونے والی ہر چیز میں خیر اور برکت بھی وافرود یعت فرمائی۔ صحیح روایات میں آپ ﷺ کے موئے مبارک کی برکات کا ذکر موجود ہے۔

حضرت عثمان بن عبد اللہ بن موهبؓ فرماتے ہیں: مجھے میرے گھر والوں نے حضرت اُم سلمہؓ کے پاس پانی کا ایک (چاندی کا) پیالہ دے کر بھیجا (راوی نے تین انگلیاں پکڑ کر اس پیالے کی طرح بنا کر دکھائیں) جس میں نبی اکرم ﷺ کا موئے مبارک تھا جب کسی کو نظر لگ جاتی یا کچھ ہو جاتا تو حضرت اُم سلمہؓ کے پاس پانی (کابرتن) پھیج دینا۔ پھر فرماتے ہیں:

”فَاطَّلَعَتِ فِي الْجَلْجَلِ فَرَأَيْتُ شِعْرَاتِ حَمْرَا“ (۱۴)

(میں نے برتن میں جھاٹک کر دیکھا تو میں نے چند سرخ بال دیکھے)۔

علامہ عینی نے یہ حدیث کچھ شرح کے ساتھ ذکر کی ہے۔ (۱۵)

صحابہ کرام رض رسول اللہ ﷺ سے تو محبت کرتے ہی تھے مگر جس چیز کی رسول اللہ ﷺ سے نسبت ہوتی اسے بھی دنیا و افیہما سے بہتر جانتے اور سنبھال کر کھتے اور بوقت ضرورت استعمال میں لاتے۔ مثلاً حضرت انس رض فرماتے ہیں:

”اَنَّ النَّبِيَّ صَلَّى اللَّهُ عَلَيْهِ وَسَلَّمَ لَمَا حَلَقَ رَأْسَهُ كَانَ اَبُو طَلْحَةَ اُولُّ مَنْ اَخْذَ مِنْ شِعْرَةٍ“ (۱۶)

(بے شک اللہ کے نبی ﷺ نے جب سرمنڈ دیا تو سب سے پہلے ابوظہبؓ نے آپ ﷺ کے بال مبارک پکڑے (برکت کے لیے)۔

صحیح مسلم کی ایک روایت میں یہ واقعہ اور بھی واضح ہے۔ اس روایت کے راوی بھی حضرت انسؓ ہیں۔ وہ فرماتے ہیں کہ: ”حضرت ﷺ جب حج کے موقع پر قربانی سے فارغ ہوئے تو آپ ﷺ نے اپنے سر کا دایاں حصہ جام کے سامنے کر دیا اس نے بال مبارک مونڈ دیئے پھر آپ ﷺ نے حضرت ابوظہبؓ کو بلا دیا اور ان کو یہ بال عطا کیے اس کے بعد جام کے سامنے باہمیں جانب کی اور فرمایا مونڈ دو! اس نے ادھر کے بال بھی مونڈ دیئے آپ ﷺ نے وہ بال بھی حضرت ابوظہبؓ کو عطا کیے اور فرمایا یہ بال لوگوں میں باند دو“ (۱۷)۔

امام ابن سیرین حضرت عبیدہؓ سے یہ قول نقل کرتے ہیں:

”قال: لَمْ تَكُنْ عِنْدِي شَعْرَةٌ مِّنْ أَحَبِّ الْأَشْيَاءِ إِلَيْيَّ مِنْ الدُّنْيَا وَمَا فِيهَا“ (۱۸)

(اگر حضروت ﷺ کے بالوں میں سے ایک بال بھی میرے پاس ہوتا تو وہ مجھے دنیا و مافیح سے زیادہ محبوب ہوتا۔

حافظ ابن حجر فرماتے ہیں: اس حدیث سے آپ ﷺ کے بال مبارک سے برکت حاصل کرنا نایاب ہے۔

”وَفِيهِ التَّبَرُّكُ بِشِعْرِ النَّبِيِّ صَلَّى اللَّهُ عَلَيْهِ وَسَلَّمَ وَجْزَاءُ الْقُنَائِفِ“ (۱۹)

موئے مبارک کی برکات کے متعلق حضرت عثمان بن عبد اللہ بن موهب سے بھی مذکور ہے کہ جو کام بخاری نے صحیح بخاری میں اور دیگر ائمہ نے روایت کیا ہے وہ فرماتے ہیں۔ کہ میں نے دیکھا کہ جام آپ ﷺ کا سر مبارک مونڈ رہا تھا اور صحابہ کرام آپ ﷺ کے گرد گھوم رہے تھے۔ ”فَمَا يَرِيدُونَ إِنْ تَقْعُ شَعْرَةُ الْأَفَى يَدِ رَجُلٍ“ (۲۰) (وہ چاہتے تھے کہ حضروت ﷺ کا کوئی بال زمین پر گرنے کے بجائے ان میں سے کسی کے ہاتھ پر گرے)۔

حافظ ابن حجر نے ”الاصابہ“ میں حضرت ثابت البناوی کی یہ روایت ذکر کی ہے جس میں وہ فرماتے ہیں کہ مجھے حضرت انسؓ نے فرمایا:

”هَذِهِ شَعْرَةٌ مِّنْ شِعْرِ رَسُولِ اللَّهِ فَضَعَهَا تَحْتَ لِسَانِي قَالَ فَوَضَعْتُهَا تَحْتَ لِسَانِهِ فَدُفِنَ وَهِيَ تَحْتَ لِسَانِهِ“ (۲۱)

(یہ اللہ کے رسول ﷺ کا بال ہے پس تم اسے میری زبان کے نیچے رکھ دینا وہ کہتے ہیں میں نے وہ بال آپؓ کی زبان کے نیچے رکھ دیا اور انہیں اس حال میں دفنایا گیا کہ وہ بال ان کی زبان کے نیچے تھا)۔

حضرت صفیہ بنت نجہد سے مروی ہے: کہ حضرت خالد بن ولید کی ٹوپی میں حضروت ﷺ کے چند موئے مبارک تھے۔ ایک دفعہ دران جنگ وہ ٹوپی گر پڑی تو اسے لینے کے لئے تیزی سے دوڑ پڑے جبکہ صحابہ کرامؓ کی بھی ایک کثیر تعداد، اس جنگ میں شہید ہوئی تھی۔ اس پر بعض لوگوں نے اعتراض کیا تو حضرت خالد بن ولید نے فرمایا: ”لَمْ أَفْعَلُهُمْ بِسَبَبِ الْقَلْنِسُوَةِ، بَلْ لَمَّا تَضَمَّنَتْهُ“

برکات نبوی ﷺ

من شعرہ ﷺ للا اسلب من برکتها وتفع فی ایدی المشرکین ”(۲۲) (میں نے صرف ٹوپی کے حصول کے لیے اتنی تگ و دنیس کی تھی بلکہ اس لیے کہ اس ٹوپی میں حضور ﷺ کے موئے مبارک تھے۔ مجھے خوف ہوا کہ کہیں میں اس کی برکت سے محروم نہ ہو جاؤں اور دوسرا یہ کہ وہ کفار و مشرکین کے ہاتھ نہ لگ جائے۔)

عبدالحید بن جعفر فرماتے ہیں: کہ یہ موک کی جنگ میں یہ ٹوپی سر سے غالب تھی جب تک وہ نہیں ملی حضرت خالد بن ولید نہایت الجھن میں رہے اور ملنے کے بعد طمیان ہوا اس وقت آپؐ نے یہ ماجرا ہمایا کہ:

”فَمَا وَجَهْتُ فِي وَجْهِ الْأَفْجَحِ لِي“ (۲۳)

(میں نے جدھر بھی رخ کیا اس موئے مبارک کی برکت سے فتح حاصل کی)

ناخن مبارک سے حصول برکت:

حضور اکرم ﷺ نے ایک دفعہ منی میں حضرت عبد اللہ بن زیدؓ واپسے موئے مبارک اور ناخن مبارک کٹوا کر عطا فرمائے ہیں کو انہوں نے بطور تمک سنبھال کر رکھا دیتے ہیں ہے:

”فَحَلَقَ رَسُولُ اللَّهِ ﷺ مِنْهُ أَسَهُ فِي ثَوْبَهْ فَأَعْطَاهُ فَقْسِمَ مِنْهُ عَلَى رِجَالٍ وَقَلْمَ أَظْفَارَهُ فَأَعْطَاهُ صَاحِبَهُ“ (۲۴)

(نبی اکرم ﷺ نے اپنی چادر میں سر مبارک منڈوا یا اور بال انہیں عطا کر دیئے جس میں سے کچھ انہوں نے لوگوں میں تقسیم کر دیئے پھر آپ ﷺ نے ناخن مبارک کٹوائے وہ انہیں اور ان کے ساتھی کو عطا کر دیئے۔)

آپ ﷺ کا عصا اور اس کی برکات:

نبی آخر الزمان حضرت محمد رسول اللہ ﷺ نے عصا بھی استعمال فرمایا۔ ویے عصار کھانا انبیاء کرام کی سنت بھی ہے جس میں حضرت عبد اللہ بن عباس رضی اللہ عنہ سے روایت ہے۔ ”التو کو على العصا من اخلاق الانبياء كان لرسول اللہ ﷺ عصاً يتوکأ عليهما ويأمر بالتوکو على العصا“ (۲۵)۔ عصا کو سہارا بینا نا اور شیک لگانا انبیاء کرام علیهم السلام کی سنت ہے۔ حضور ﷺ کے پاس بھی ایک عصا مبارک تھا۔ جس پر آپ ﷺ شیک لگاتے اور صاحبہ ﷺ کو بھی عصا درکھتے اور اس پر سہارا لینے کی تلقین فرماتے تھے۔

انگشت ہائے دست مبارک کی برکات:

جتاب محمد رسول اللہ ﷺ کی انگلیاں جس طرح اپنی بیعت کے اعتبار سے خوب صورت تھیں اسی طرح وہ نہایت درجہ بابرک بھی ثابت ہوئیں اور صاحبہ کرام ﷺ نے ان سے فیض حاصل کیا۔ مثلاً حضرت جابر بن عبد اللہ ﷺ نے بیان کیا کہ میں نبی اکرم ﷺ کے ساتھ تھا اور عصر کی نماز کا وقت ہو گیا۔ ہمارے پاس تھوڑا سا پانی تھا۔۔۔ یہ برتن میں ڈال کر نبی کریم ﷺ کی خدمت میں لا یا گیا۔ آنحضرت ﷺ نے اس میں اپنا ہاتھ ڈالا اور اپنی انگلیاں پھیلایاں پھیلایاں پھر آپ ﷺ نے فرمایا آؤ وضوء کرو۔ یہ اللہ کی طرف سے برکت (۱۵)

ہے۔ فرماتے ہیں میں نے دیکھا: ”رأيت الماء يتفسج من بين أصابعه فتوضاً الناس وشربوا“ (۲۶)۔ پانی آنحضرت کی الگیوں کے درمیان سے پھوٹ پھوٹ کر نکل رہا تھا۔ چنانچہ سب لوگوں نے وضو کیا اور پیا بھی۔

ایک اور روایت میں حضرت جابر بن عبد اللہ رض بھی اس طرح کے واقعہ کو حدیبیہ کے حوالے سے بیان کرتے ہیں کہ صلح حدیبیہ کے موقع پر لوگوں کو بہت پیاس لگی ہوئی تھی۔ نبی اکرم صل کے سامنے ایک چھاگل رکھا، وہا تھا آپ صل نے اس سے وضو کیا اتنے میں لوگ آپ صل کے پاس آگئے۔ آپ صل نے فرمایا کیا بات ہے؟ لوگوں نے کہا کہ جو پانی آپ صل کے سامنے ہے اس کے سوا نہ تو ہمارے پاس وضو کے لیے پانی ہے اور نہ پینے کے لیے آپ صل نے اپنا ہاتھ مبارک چھاگل میں رکھ دیا۔ ” يجعل الماء يشور بین اصابعه كامثال العيون فشر بناؤ توصانا“ (۲۷) (پانی آپ صل کی الگیوں کے درمیان سے چشے کی طرح پھوٹنے لگا اور ہم سب لوگوں نے اس پانی کو پیا بھی اور اس سے وضو کیا)۔ حضرت جابر بن عبد اللہ رض فرماتے ہیں اس وقت ہم تعداد میں تقریباً پاندرہ سوتھے۔

حضرت انس صل فرماتے ہیں کہ رسول اللہ صل کی خدمت میں ایک برتن (پانی کا) پیش کیا گیا۔ آنحضرت صل اس وقت حدیبیہ کے قریب مقام زوراء میں تشریف فرماتھے۔ آپ صل نے اس برتن میں ہاتھ رکھا تو اس میں پانی آپ صل کی الگیوں کے درمیان سے پھوٹنے لگا۔

” يجعل الماء ينبع من بين اصابعه فتوضاً القوم“ (۲۸)

پانی آپ صل کی الگیوں سے پھوٹنے لگا اور اسی پانی سے پوری جماعت نے وضو کیا۔ حضرت انس صل فرماتے ہیں اس وقت لوگوں کی تعداد تین سو یا اس کے قریب قریب تھی۔

ایک دوسری روایت میں حضرت انس صل نقل کرتے ہیں کہ نماز کا وقت ہو چکا تھا جن کے گھر مسجد نبوی سے قریب بھئے نہ ہوں نے وضو کر لیا لیکن بہت سے لوگ باقی رہ گئے۔ اس کے بعد نبی کریم صل کی خدمت میں پڑھ کر بنی ہوئی ایک گلین لائی گئی اس میں پانی تھا آپ صل نے اپنا ہاتھ اس میں رکھا لیکن اس کا منہ اتنا ٹنگ تھا کہ آپ صل اس کے اندر اپنا ہاتھ پھیلا کر نہیں رکھ سکتے تھے۔ چنانچہ آپ صل نے الگیاں ملائیں اور گلین کے اندر ہاتھ کو ڈال دیا پھر (اس پانی سے) باقی جتنے لوگ رہ گئے تھے سب نے وضو کیا حضرت انس صل فرماتے ہیں ہم اس وقت تعداد میں اسی آدمی تھے (۲۹)۔

دست مبارک کی برکات:

حضور اکرم صل کے مبارک ہاتھوں سے کئی موقع پر برکت کا نمایاں طور پر ظہور ہوا ہے اور یہی وجہ ہے کہ بہت سے لوگوں نے آپ صل کے ہاتھ مبارک سے کئی طرح سے فیض پایا مثلاً

حضرت عبد اللہ بن مسعود رض فرماتے ہیں کہ میں ایک دفعہ عفیر بن الجیعیط کی بکریاں چڑا رہا تھا تو میرے قریب سے رسول

اکرم ﷺ اور ابو بکر رضی اللہ عنہم گزرے انہوں نے پوچھا کہ اے بنچے؟ کیا دودھ والی بکری تیرے پاس ہے؟ عبد اللہ بن مسعود رضی اللہ عنہم نے کہا کہ دودھ والی بکری تو ہے مگر وہ امانت ہے۔ پھر آپ ﷺ نے ایسی بکری کے متعلق پوچھا جو دودھ نہیں دیتی تھی تو عبد اللہ بن مسعود رضی اللہ عنہم فرماتے ہیں: ”فَأَيْنَةُ بِشَاةٍ فَمَسحٌ ضرِعَهَا فَنَزَلَ لَنِ“ (۳۰) میں ان کے پاس بکری لے کر آیا تو انہوں نے اس کے تھنوں پر ہاتھ پھیرا تو دودھ نکل آیا۔

حضرت ابو ہریرہ رضی اللہ عنہ فرماتے ہیں کہ میں نے رسول اکرم ﷺ سے عرض کیا کہ میں آپ ﷺ کی بہت سی احادیث سنتا ہوں مگر ان کو جھوٹ جاتا ہوں تو آپ ﷺ نے فرمایا اپنی چادر پھیلا تو میں نے اپنی چادر پھیلائی۔ ”قال فعرف بیده ثم قال ضم فضممتة فما نسيت شيئاً بعدة“ (۳۱) ابو ہریرہ رضی اللہ عنہ فرماتے ہیں کہ آپ ﷺ نے اپنے ہاتھوں سے چلو بھرا پھر فرمایا اس کو مالا تو میں نے مالیا اس کے بعد میں کبھی کوئی چیز نہیں بھولا۔

حضرت عبد اللہ بن عتیق رضی اللہ عنہ کے رسول ﷺ نے چند لوگوں کا امیر ہوا کہ ابو رافع یہودی کے قتل کے لیے روانہ کیا تو قتل کے بعد راستے میں حضرت عبد اللہ بن عتیق رضی اللہ عنہ کی پنڈلی ٹوٹ گئی تو واپس اللہ کے رسول ﷺ کے پاس پہنچے تو آپ ﷺ نے عبد اللہ بن عتیق رضی اللہ عنہ سے فرمایا۔

”ابسط رجلك فيسطت رجلی فمسها فکا نها لم اشتكيها قط“ (۳۲)

(اپنی ٹانگ کو پھیلا تو میں نے اپنی ٹانگ کو پھیلایا تو آپ ﷺ نے اس پر ہاتھ پھیرا ٹانگ ایسے درست ہو گئی جیسے اس کو کبھی تکلیف تھی ہی نہیں)۔

حضرت جریر بن عبد اللہ بن عکب رضی اللہ عنہ فرماتے ہیں کہ رسول اللہ ﷺ نے مجھے فرمایا کہ تم مجھے ذوالخلصہ سے کیوں نہیں آرام پہنچاتے یہ قبیلہ ثم عم کا ایک بت خانہ تھا۔ اسے کعبہ یمانیہ سمجھی کہتے ہیں۔ چنانچہ میں قبیلہ ثم عس کے ذیڑھ سواروں کو ساتھ لے کر روانہ ہوا یہ سب اچھے سوار تھے۔ مگر میں گھوڑے کی سواری اچھی طرح کرنیں پاتا تھا۔

”فَضَرَبَ فِي صَدْرِي حَتَّى رَأَيْتُ أَثْرَ اصَابِعِهِ فِي صَدْرِي وَقَالَ اللَّهُمَّ ثِبْتْهُ وَاجْعَلْهُ هَادِيًّا مَهْدِيًّا“ (۳۳)

(آنحضرت ﷺ نے میرے سینے پر ہاتھ ماریا ہاں تک کہ میں نے آپ ﷺ کی انگلیوں کا اثر اپنے سینے میں پایا پھر آپ ﷺ نے ذعافرمانی اے اللہ! اسے گھوڑے کا اچھا سوار بناوے اور اسے راستہ بتانے والا اور خود راستہ پایا ہوا بناوے)

پھر وہ اس بست خانہ کی طرف روانہ ہوئے اور اس کو گرا کر آگ لگادی۔ حافظ ابن حجر کا قول ہے۔

”فَكَانَ ذَالِكَ لِلتَّبَرْكِ بِيَدِهِ الْمَبَارِكَةِ“ (۳۴)۔

نبی اکرم ﷺ نے حضرت ابو زید الانصاری ﷺ کے سر اور داڑھی پر دست اقدس پھیرا تو اس کی برکت سے سر اور داڑھی کے بال عمر بھر سیاہ رہے۔ ”قال ابو زید قال لی رسول اللہ ﷺ ادن منی قال فمسح بیدہ علی راسی ولحیتی قال ثم قال اللہم جملہ وادم جمالہ“ (رسول اکرم ﷺ نے مجھے فرما میرے قریب ہو جاؤ وہ بیان کرتے ہیں کہ رسول اکرم ﷺ نے میرے سر اور داڑھی پر اپنا ہاتھ پھیرا اور دعا کی۔ اللہ اسے زینت بخش اور اس کے حسن و جمال کو گندم گول کر دے)۔

قدم مبارک کی برکات:

نبی اکرم ﷺ کے پاؤں مبارک بھی با برکت تھے اور یہی وجہ ہے کہ صحابہ کرام ﷺ اور صحابیات ﷺ پر ﷺ کے پاؤں کو یوسہ دیتے تھے۔ مثلاً امام ابن اپنے دادا زارع بن عامرؓ (جو وفد عبدالقیس کے ساتھ آپ ﷺ کی بارگاہ میں حاضر ہوئے تھے) سے روایت کرتی ہیں کہ انہوں نے بیان کیا۔

”لما قدمنا المدينة فجعلنا نتباذر من رواحتنا فقبل يد رسول الله ﷺ ورجله“ (۳۶)
جب ہم مدینہ منورہ گئے تو اپنی سواریوں سے جلدی جلدی اُترے اور رسول اللہ ﷺ کے مبارک ہاتھ اور پاؤں کو بوس دینے لگے۔

روایتوں میں آپ ﷺ کے قدم کے با برکت ہونے کے بہت سے واقعات مذکور ہیں۔ ان میں سے ایک روایت یہ ہے کہ ایک صحابی ﷺ اپنے باپ سے روایت کرتے ہیں۔ کہ وہ اسلام سے پہلے جاہلیت میں حج کرنے گئے تھے تو انہوں نے دیکھا کہ ایک شخص طواف میں مصروف ہے اور اس کی زبان پر شعر میں دعا ہے۔

”رَدَّلَى رَأْكَبِيْ مُحَمَّداً يَارَبِّ رَدِّ وَاصْطَنَعْ عَنْدِيْ يَدَا“

ترجمہ: اے میرے پروردگار میرے سوار محمد کو اپنی بھیج اور مجھ پر یہ ایک احسان کر۔
وہ کہتے ہیں کہ میں نے دریافت کیا کہ یہ کون ہے؟ لوگوں نے بتایا کہ یہ عبدالمطلب ہیں۔ ان کا ایک اونٹ گم ہو گیا تھا۔ انہوں نے اپنے پوتے کو اس کے ذہون نے کے لیے بھیجا اور وہ اب تک لوٹ کر نہیں آیا ہے۔ ان کا یہ پوتا ایسا ہے کہ انہوں نے جس کام کے لیے اس کو بھیجا ہے ان کو کامیاب ہوتی ہے۔ کچھ دیر کے بعد آپ ﷺ اونٹ لے کر واپس آتے نظر آئے عبدالمطلب نے سینے سے لگالیا (۳۷)۔

پسینہ مبارک کی برکات:

حضور اکرم ﷺ کے جدا طہر سے ہمیشہ پاکیزہ خوشبو آتی تھی۔ صحابہ کرام ﷺ نے اس خوشبو کو مشکل و غیرہ اور پھول کی خوشبو سے بڑھ کر پایا۔ صحابہ کرام ﷺ کی کوشش ہوتی تھی کہ آپ ﷺ کے پسینہ مبارک کو حاصل کی جائے اور اگر ممکن ہو تا تو وہ نبی اکرم ﷺ کے

پسینہ مبارک کو اکٹھا کر کے ایک شیشی میں حفاظ کر لیتے تھے۔ مثلاً حضرت انس رض بن مالک فرماتے ہیں کہ نبی اکرم ﷺ حضرت ام سلیم رض کے پاس (تیولہ کرنے کے لیے) آئے اور اس کے بستر پر سوجاتے تو وہ گہری نیند سوتے تو ان کو بہت زیادہ پسینہ آتا۔ حضرت ام سلیم رض کے ساتھ پسینہ مبارک کو اکٹھا کرتی تھیں اور پھر اس کوششی میں ڈال لیتی پھر اس کو خوبیوں میں ڈالتی جوان کے پاس تھی۔

”وَكَانَتْ تَأْخُذُ عِرْقَهُ بِقَطْنَةٍ فَتَجْعَلُهُ فِي قَارُورٍ فَتَجْعَلُهُ فِي سَكٍ عِنْدَهَا“ (۳۸)۔

ایک اور روایت ہے کہ حضرت انس رض کی والدہ ام سلیم رض حضور ﷺ کے لیے چڑے کا پچھونا پچھاریتی تھیں اور آنحضرت ﷺ ان کے بیان اسی پر تیولہ کر لیتے تھے۔

”فَإِذَا نَامَ النَّبِيُّ صلَّى اللَّهُ عَلَيْهِ وَسَلَّمَ أَخْذَتْ مِنْ عَرْقَهُ وَشَعْرَهُ فَجَمَعَتْهُ فِي قَارُورٍ ثُمَّ جَمَعَتْهُ فِي سَكٍ“ (۳۹)۔

پھر جب آپ صلَّى اللَّهُ عَلَيْهِ وَسَلَّمَ سو گئے (اور بیدار ہوئے) تو ام سلیم رض نے آنحضرت صلَّى اللَّهُ عَلَيْهِ وَسَلَّمَ کا پسینہ اور (چڑے ہوئے) بال آپ صلَّى اللَّهُ عَلَيْهِ وَسَلَّمَ کے لیے اور (پسینہ کو) ایک شیشی میں جمع کیا اور پھر سک (ایک خوبیوں) میں ملا لیا۔ ایک اور روایت میں ہے کہ حضرت ام سلیم رض کے بدن مبارک کا پسینہ جمع کر رہی تھیں اتنے میں آنحضرت صلَّى اللَّهُ عَلَيْهِ وَسَلَّمَ جا گئے فرمایا! ام سلیم رض یہ کہا کہ میں آپ صلَّى اللَّهُ عَلَيْهِ وَسَلَّمَ کا پسینہ خوبیوں میں ڈالنے کے لیے جمع کر رہی ہوں۔ وہ خود بھی نہایت خوبی دار ہے (۴۰)۔

ایک دوسری روایت میں ہے کہ ہم برکت کے لیے آپ صلَّى اللَّهُ عَلَيْهِ وَسَلَّمَ کا پسینہ اپنے بچوں کے لیے جمع کرتی ہیں۔ چنانچہ حنوط میں آپ صلَّى اللَّهُ عَلَيْهِ وَسَلَّمَ کے بال اور پسینہ ملے ہوئے تھے۔ ایک اور روایت حضرت احمد سے منقول ہے کہ:

”تَوْفِيَ اَنْسُ بْنُ مَالِكٍ فَجُعِلَ فِي حَنُوطٍ سَكَّةٌ، سَكٌ وَمَسْكَةٌ فِيهَا مِنْ عَرْقِ رَسُولِ اللَّهِ صلَّى اللَّهُ عَلَيْهِ وَسَلَّمَ“ (۴۱)

(جب حضرت انس رض نے وفات پائی تو ان کے حنوط میں ایسی خوش بومالائی گئی جس میں حضور اکرم صلَّى اللَّهُ عَلَيْهِ وَسَلَّمَ کے پسینے کی خوبیوں تھیں)۔

حضرت شامہ رض کی روایت میں ہے کہ:

”فَلَمَّا حَضَرَ اَنْسُ بْنُ مَالِكَ الْوَفَاءَ اَوْصَى إِلَى أَنْ يُجْعَلَ فِي حَنُوطٍ مِنْ ذَالِكَ السَّكَّ“
”فَجُعِلَ فِي حَنُوطٍ“ (۴۲)۔

جب حضرت انس رض کی وفات کا وقت قریب آیا تو انہوں نے مجھے وصیت فرمائی کہ ان کے حنوط میں اس خوبیوں کو ملا یا جائے۔ حضرت شامہ رض بیان کرتے ہیں کہ ان کے حنوط میں وہ خوبیوں ملائی گئی۔

کپڑوں سے حصول برکت:

آنچناب لطفِ اللہ کے زیر استعمال لباس میں سے بھی عجیب خوبی آیا کرتی تھی اس سلسلے میں ایک روایت میں ام عطیہ بیان کرتی ہیں کہ نبی کریم ﷺ کی ایک صاحبزادی کا انقال ہو گیا اس موقع پر آپ ﷺ نے ہمیں فرمایا کہ تم اسے تمین یا پانچ مرتبہ غسل و دار اگر مناسب سمجھو تو اس سے زیادہ مرتبہ بھی غسل دے سکتی ہو پھر فارغ ہو کر مجھے خبر دینا۔ چنانچہ جب ہم غسل دے چکیں تو آپ ﷺ کو خبر دی اور آپ ﷺ نے اپنا ازار عنایت کیا اور فرمایا کہ اسے اس کے بدنا سے پیٹ دو (حضرت عبد اللہ بن سعد رض) غزوہ توبک میں شہید ہوئے تو حضور ﷺ نے انہیں اپنی مبارک قمیص کا کفن دیا (۲۳)۔

حضرت علی رض کی والدہ حضرت فاطمہ کا دصال ہوا تو حضور ﷺ نے ان کی تہذیب و تکفین کے لیے خصوصی اہتمام فرمایا۔ غسل کے بعد جب قمیص پہنانے کا موقع آیا تو آپ ﷺ نے اپنا کرتہ مبارک عورتوں کو عطا فرمایا اور حکم دیا کہ یہ کرتہ انہیں پہنا کرو اور پر کفن پہن پیٹ دیں۔ (۲۵)

نبی کریم ﷺ کے جبکے متعلق حضرت اسماء بنت ابی بکر رض بیان کرتی ہیں کہ:

”هذه كانت عند عائشة حتى قُبضت فلما قُبضت قبضتها و كان النبي ﷺ يلبسها فتحن نفسها للمرضى ل تستشفى بها“ (۲۶)

(یہ جب حضرت عائشہ رض کے پاس تھا جب وہ فوت ہوئیں تو اس کو میں نے لے لیا اور نبی اکرم ﷺ اس کو پہنا کرتے تھے تو ہم اس کو دھوتے اور مربیضوں کے لیے اس سے شفا حاصل کرتے۔

آپ ﷺ کی مس شدہ چیزوں سے حصول برکت:

حضور اکرم ﷺ نہایت معزز اور با برکت شخصیت کے حامل تھے اور صحابہ کرام رضوان اللہ علیہم اجمعین آپ ﷺ سے جہاں کئی طرح کے طریقوں سے فیض حاصل کرنے کی کوشش کرتے تھے وہاں ان کی ایک کوشش یہ بھی ہوتی تھی کہ جس چیز کو آپ ﷺ نے چھوڑا ہے ماکی چیز کا آپ ﷺ سے مس ہو گیا ہو تو اس کو برکت کے حصول کے لیے محفوظ کر لیا جائے۔ مثلاً

حضرت ابو بردہ اسلامی بیان کرتے ہیں کہ میں مدینے آیا وہاں میری ملاقات عبد اللہ بن سلام سے ہوئی تو انہوں نے کہا میرے ساتھ گھر چلو

”فَأَسْقِيكَ فِي قَدْحٍ شَرْبَ فِيهِ رَسُولُ اللَّهِ ﷺ“ (۲۸)

(میں تھیں اس بیالہ میں پلاڑیں گا جس میں رسول اللہ ﷺ نے بیا تھا)۔

ایک اور روایت میں حضرت سعیل بن سعد رض بیان کرتے ہیں کہ ایک دن آپ ﷺ صحابہ رض کے ساتھ ثقیلہ نبی سعادہ میں

آئے اور فرمایا:

”اسقنا یا سهل ، فخر جت بہذا لقدر فاسقیتم فیه فاخرج لنا سهل ذالک القدر فشربنا
منہ قال ثم استوھبہ عمر بن عبدالعزیز بعد ذالک فوھبہ له“ (۵۹)

(سہل پانی پلاو! میں نے ان کے لیے پیالہ کالا اور انہیں اس میں پانی پلایا۔ حضرت سہل ہمارے لیے بھی وہی
پیالہ کال کر لائے اور ہم نے بھی اس میں (پانی) پیا۔ راوی نے بیان کیا کہ بعد میں خلیفہ عمر بن عبدالعزیز نے
ان سے مانگ لیا تھا اور انہوں نے یہ ان کو حصہ کر دیا تھا)۔

حضرت انس بن مالک رض کی روایت میں ہے کہ حضور ﷺ کا پانی کا پیالہ ٹوٹ گیا تو آپ نے ٹوٹی ہوئی جگہوں کو چاندی کی
رنجیر سے جوڑ لیا۔ عاصم کہتے ہیں کہ:

”رأیت القدر فشربت فيه“ (۵۰)

(میں نے وہ پیالہ دیکھا اور اس میں، میں نے پانی بھی پیا ہے)۔

ان احادیث سے ثابت ہوا کہ صحابہ کرام رض پیالہ کو بطور تبرک اپنے پاس رکھتے تھے استعمال کرتے تھے

عطاؤ کردہ چھڑی تواریں بن گئی:

آپ ﷺ نے ایک موقع پر حالت جنگ میں جب ایک صحابی کی تواریث گئی تو انہیں ایک چھڑی عطا فرمائی جب وہ لکڑی
ان کے ہاتھ میں گئی تو وہ نہایت شاندار، لمبی، چمک دار، مضبوط تواریں بن گئی تو انہوں نے اسی کے ساتھ جہاد کیا یہاں تک کہ اللہ نے
مسلمانوں کو فتح عطا فرمائی۔ اور وہ تواریون کے نام سے موسوم ہوئی

”أَبْيَضُ الْحَدِيدَةَ فَقَاتَلَ بِهِ حَتَّى فَتَحَ اللَّهُ تَعَالَى عَلَى الْمُسْلِمِينَ وَكَانَ ذَالِكَ السِّيفُ يَسْمَى
الْعُوْنَ“ (۵۱)۔

جنگ احمد میں حضرت عبد اللہ بن جحش رض کی تواریث گئی تو آپ صلی اللہ علیہ وسالم نے انہیں کھجور کی ایک شاخ عطا فرمائی۔

”فَرَجَعَ فِي يَدِ عَبْدِ اللَّهِ سِيفًا“ (۵۲)۔

جب وہ حضرت عبد اللہ رض کے ہاتھ میں گئی تو (نہایت عمدہ) تکرار بن گئی۔

اسی طرح ایک اور روایت میں نبی ﷺ کے دست مبارک کے لمس کی برکت سے کھجور کی شاخ میں روشنی آگئی۔ جیسا کہ
حضرت ابوسعید خدراوی رض فرماتے ہیں کہ حضرت قادہ بن نعمان رض ایک اندھیری رات میں طوفان باد دباراں کے دوران ویریک حضور صلی اللہ علیہ وسالم
خدمت میں بیٹھے رہے، جاتے ہوئے آپ صلی اللہ علیہ وسالم نے انہیں کھجور کی ایک شاخ عطا فرمائی اور فرمایا۔

”خَذْهَا فَسِيْضِي لَكَ اِمَامُكَ عَشْرًا وَ خَلْفُكَ عَشْرًا فَإِذَا دَخَلْتَ بَيْتَكَ فَرَأَيْتَ سَوَادًا فِي

زاویة الیت فاضربه قبل ان تکلم فإنه الشیطان“ (۵۳)

(اسے لے جاؤ! یہ تمہارے لیے دل ہاتھ تھمارے آگے اور دل ہاتھ تھمارے پیچھے روشنی کرے گی۔ اور جب تم اپنے گھر میں داخل ہو گے تو تمہیں ایک سیاہ چیز نظر آئے گی پس تم اسے اتنا مارنا کہ وہ نکل جائے کیونکہ وہ شیطان ہے)

حضرت قائد وہاں سے چلے تو وہ شاخ ان کے لیے رون ہو گئی، یہاں تک کہ وہ اپنے گھر میں داخل ہو گئے اور اندر جاتے ہیں انہوں نے اس سیاہ چیز کو پالیا اور اتنا مارا کہ وہ نکل گئی۔

برکتوں کی یہ برسات دیدہ بینار کھنے والوں کیلئے اللہ تعالیٰ کی طرف سے کھلا پیغام ہے کہ یہی وہ رہبر و رہنماء ہے جس کے ساتھ اللہ تعالیٰ کی تائید و نصرت ہے اسی سے تعلق اور محبت دنیا کے اندر ہر دل میں اجالے کا سبب ہے۔ اسی انسان کامل کے نقش پا پر چلنے والوں کیلئے قبر اور حشر کی تاریکیاں روشنی اور نور میں بدل جائیں گی۔ راہ ہدایت کے متلاشیوں کیلئے اللہ تعالیٰ نے بپن سے ہی آپ ﷺ میں ان برکتوں کا ظہور فرمایا۔ جس دایکی گود میں گئے اس کی گود برکتوں سے معمور ہو گئی۔ جس سواری پر سوار ہوئے وہ سواری تاریخ میں نمایاں مقام پا گئی۔ برکتوں کا یہ چشمہ صافی دنیا بھر کے انسانوں کیلئے پیغامِ امن و خوشحالی بنا۔ ظلم و جہالت کی تاریکیوں میں سراج منیر ہے کہ آپ ﷺ کا طرف سے رحمتوں اور برکتوں کا یہ خزانہ ایک فیصلہ کن دلیل بن کر آیا کہ اب جس نے اللہ سے محبت کرنا ہو وہ آپ ﷺ کی اطاعت و فرمانبرداری کا دامن تھام لے۔ اس اطاعت کے سچے ثابتے صرف کتابوں کو پڑھ کر پورے نہیں کئے جاسکتے کتابوں سے علومِ نبوت تو حاصل کئے جاسکتے ہیں لیکن برکات نبوت جن کا اس مضمون میں ذکر ہوا ہے وہ صرف اہل اللہ کی مخلوقوں کے صدقے ہی حاصل ہوتی ہیں وہ اہل اللہ جن کی مخلوقیں یا خانقاہیں مخالف رسول کی سچی تصویر پیش کرتی ہیں

مولوی ہر گز نہ شد مولائے روم
تا غلام مشش تبریز نہ شد

حوالہ جات

- ۱۔ مسلم بن الحجاج، القشیری، الامام، الجامع الصحيح، رقم الحدیث: ۵۹۳۰، کتبہ دارالسلام الریاض ۱۴۲۹ھ/۱۹۹۸ء۔
- ۲۔ حسین بن محمد المفضل، العلام الراغب اصفہانی، امام (ت ۴۲۵ھ) "مفردات الفاظ القرآن" تحقیق مفدوں عدنان داودی، دارالعلم الطباعة والنشر بیروت
- ۳۔ سواتی، عبدالحید، صوفی، مولانا، شاکل ترمذی میع اردو ترجمہ و شرح، ۱/۲۷، مکتبہ دروس القرآن فاروق گنج گوجرانوالہ۔
- ۴۔ بخاری، محمد بن ابی ملیک، الجامع الصحيح، رقم الحدیث: ۹۳۳، کتبہ دارالسلام الریاض، ۱۴۲۹ھ/۱۹۹۹ء۔
- ۵۔ مسلم، الجامع الصحيح، رقم الحدیث: ۶۳۷۲،

- ٦۔ مسلم، الجامع الصحیح، رقم المحدث: ٦٣٢۔
- ٧۔ ترمذی، محمد بن عسکری، السنن، رقم المحدث: ٣٨٣٣، مکتبہ دارالسلام الراشد: ١٣٢٠، ١٩٩٩/٥/٥ء۔
- ٨۔ بخاری، الجامع الصحیح، رقم المحدث: ١٣٠۔
- ٩۔ بخاری، الجامع الصحیح، رقم المحدث: ١٣٠۔
- ١٠۔ بخاری، الجامع الصحیح، رقم المحدث: ٣١٥।
- ١١۔ بخاری، الجامع الصحیح، رقم المحدث: ٣٠٢۔
- ١٢۔ بخاری، الجامع الصحیح، رقم المحدث: ٣٢١٠۔
- ١٣۔ مبارک پوری، صنفی الرطین، الرحق الختوم، ص ٢٥٨، مکتبہ شیش محل روڈ لاہور۔
- ١٤۔ بخاری، الجامع الصحیح، رقم المحدث: ٥٨٩٢۔
- ١٥۔ عینی، محمود بن احمد بن موسیٰ، بدر الدین، عمدۃ القاری، ٢٢/٢٩۔
- ١٦۔ بخاری، الجامع الصحیح، رقم المحدث: ١٧١۔
- ١٧۔ مسلم، الجامع الصحیح، رقم المحدث: ٣١٥٥۔
- ١٨۔ بخاری، الجامع الصحیح، رقم المحدث: ١٧٠۔
- ١٩۔ ابن حجر، احمد بن علی، عسئلاني، فتح الباری، ١/٢٧، مکتبہ دارالعرفی بیروت لبنان۔
- ٢٠۔ مسلم، الجامع الصحیح، رقم المحدث: ٢٠٣٣۔
- ٢١۔ ابن حجر، الاصلابی تتمیز الصحابة، ١/١٢، دارالكتب العلمیة بیروت، لبنان۔
- ٢٢۔ قاضی عیاض، عیاض بن موسیٰ، ابو الفضل، الشفاعة تعریف حقوق المصطفیٰ/٢، عبدالتواب اکیڈی ملتان۔
- ٢٣۔ واقدی، محمد بن عمر، کتاب المغازی، ٣/٨٨، جامعہ آسٹفورد۔
- ٢٤۔ احمد بن حنبل، المسند، ٢٣/٢، رقم المحدث: ١٥٨٨، مکتبہ بیت الائکار الد ولیہ لہستان، ٢٠٠٢ء۔
- ٢٥۔ ابن جوزی، عبد الرحمن، جمال الدین، الوقائع، رقم المحدث: ١٣٦٨۔
- ٢٦۔ بخاری، الجامع الصحیح، رقم المحدث: ٥٢٣٩۔
- ٢٧۔ بخاری، الجامع الصحیح، رقم المحدث: ٣٥٧٦۔
- ٢٨۔ بخاری، الجامع الصحیح، رقم المحدث: ٣٥٧٢۔
- ٢٩۔ بخاری، الجامع الصحیح، رقم المحدث: ٣٥٧٥۔
- ٣٠۔ احمد، المسند، رقم المحدث: ٣٥٩٨۔

- ٣١۔ بخاری، الجامع اصح، رقم المحدث: ١١٩۔
- ٣٢۔ بخاری، الجامع اصح، رقم المحدث: ٣٠٣٩۔
- ٣٣۔ بخاری، الجامع اصح، رقم المحدث: ٣٣٥٢۔
- ٣٤۔ ابن حجر، فتح الباری، ٢٨، ٧۔
- ٣٥۔ احمد، المسند، رقم المحدث: ٢١٠١٣۔
- ٣٦۔ ابواؤد، سلیمان بن اشعث، السنن، رقم المحدث: ٥٢٢٥، مکتبہ دارالسلام الریاض، ١٣٢٠ھ/١٩٩٩ء۔
- ٣٧۔ نعماں، شبلی، مولانا، سیرت النبی، ٣، ٣٣٨۔
- ٣٨۔ ابویعلی، المسند، رقم المحدث: ٣٢٦٩۔
- ٣٩۔ بخاری، الجامع اصح، رقم المحدث: ٦٢٨١۔
- ٤٠۔ مسلم، الجامع اصح، رقم المحدث: ٢٠٥٥۔
- ٤١۔ طرانی، سلیمان بن احمد، الحجۃ الکبیر، ١/٢٣٩، مکتبہ دارالحیاء التراث العربی، ١٣٢٢ھ/٢٠٠٢ء۔
- ٤٢۔ بخاری، الجامع اصح، رقم المحدث: ٦٢٨١۔
- ٤٣۔ بخاری، الجامع اصح، رقم المحدث: ٦٢٥٧۔
- ٤٤۔ ابن اثیر، مبارک بن محمود، ابوالسعادات، اسد الغابۃ فی معربۃ الصحاۃ، ٣/٢٠، کتبہ اسلامیہ تہران۔
- ٤٥۔ طرانی، سلیمان بن احمد، الحجۃ الکبیر، ٢/٣٥١۔
- ٤٦۔ مسلم، الجامع اصح، رقم المحدث: ٥٣٠٩۔
- ٤٧۔ بخاری، الجامع اصح، رقم المحدث: ٧٣٣٢۔
- ٤٨۔ بخاری، الجامع اصح، رقم المحدث: ٥٢٣٧۔
- ٤٩۔ بخاری، الجامع اصح، رقم المحدث: ٣١٠٩۔
- ٥٠۔ ابن حجر، فتح الباری، ١١/٣١١۔
- ٥١۔ ابن حجر، الاصابہ، ٢/٣٦۔
- ٥٢۔ ابن خزیم، محمد بن اسحاق، ابوالکبر، فتح ابن خزیم، ٢/٨٠٢، رقم المحدث: ١٢٢٠، المکتب الاسلامی بیروت، ٢٠٠٣ء۔
- ٥٣۔ طرانی، سلیمان بن احمد، الحجۃ الکبیر، ١/٢٣٩، مکتبہ دارالحیاء التراث العربی، ١٣٢٢ھ/٢٠٠٢ء۔